

# వణికిస్తున్న చలి



2  
లో..

## తెలంగాణ జిల్లాలు

శుక్రవారం 22, నవంబర్ 2024

పేజీలు: 04



### ఫోకస్ న్యూస్ కథనానికి



# నష్టం

- విద్యుత్ శాఖ నరికిన చెట్ల కొమ్మలను తొలగించిన మున్సిపల్ సిబ్బంది

వనపర్తి ప్రతినిధి, నేటి ఫోకస్ న్యూస్:

వనపర్తి ఎమ్మెల్యే నివాసానికి కూతవేటు దూరంలో ఉన్న విద్యా సంస్థలతో పాటు, అంతర్గత రహదారుల్లో విద్యుత్ శాఖ అధికారులు నరికిన చెట్ల కొమ్మలను గురువారం మునిసిపల్ సిబ్బంది తొలగించారు. వారం రోజుల క్రితం విద్యుత్ శాఖ అధికారులు కరెంటు తీగల కింద ఉన్న చెట్లను నరికించి అలా గే వదిలివేయడంతో నరికిన చెట్ల కొమ్మలను తరలించడంలో మునిసిపల్, విద్యుత్ శాఖలు ఒకరిపై ఒకరు మిగతా 2లో..




## కళ్యాణలక్ష్మి, షాదీ ముబారక్, సీఎంఆర్ఎఫ్ చెక్కులు పంపిణీ

ముఖ్య అతిథులుగా ఎంపి రవి, ఎమ్మెల్యే వంశీకృష్ణ హాజరు..



అచ్చంపేట, (నేటి ఫోకస్ న్యూస్ ప్రతినిధి ఆర్.భరత్)-నవంబర్ 21:

అచ్చంపేట పట్టణంలో డాక్టర్ బి.ఆర్ అంబేద్కర్ ప్రజాభివృద్ధి ఎమ్మెల్యే క్యాంప్ ఆఫీసులో అచ్చంపేట నియోజకవర్గం వివిధ మండలాలకు చెందిన కళ్యాణ లక్ష్మి షాదీ ముబారక్ సీఎం రిలీఫ్ ఫండ్ లబ్ధిదారులకు నాగర్ కర్నూల్ పార్లమెంట్ సభ్యులు డాక్టర్ మల్లారవి, అచ్చంపేట శాసనసభ్యులు డాక్టర్ చిక్కుడు వంశీకృష్ణ ఆధ్వర్యంలో చెక్కులు పంపిణీ చేయడం మిగతా 2లో..





## ఫోక్ డాన్స్ లో జాతీయ స్థాయికి వావిలాల విద్యార్థులు

- ప్రభుత్వ ఉపాధ్యాయుల ప్రోత్సాహంతోనే గ్రామస్థాయి నుంచి జాతీయస్థాయికి
- ఊరికి మంచి పేరు తీసుకొస్తామని విద్యార్థులు
- సర్కారు బడిలోనే సకలం సవ్వలతులు పాలకుర్తి. (నేటి ఫోకస్ న్యూస్)

**ప్రతేక ప్రతినీధి మచ్చ (శాపణ్):**

జానపద నృత్య పోటీలలో వావిలాల ఉన్నత పాఠశాలకు చెందిన విద్యార్థినులు జిల్లా స్థాయిలో ప్రథమ స్థానం పొంది, రాష్ట్రస్థాయిలో ఈరోజు హైదరాబాద్ 76% జరిగిన పోటీలలో ప్రథమ స్థానం పొంది జాతీయ స్థాయికి ఎంపికయ్యారు. పాఠశాల నియోజకవర్గ శాసన సభ్యురాలు మామిడాల యశస్వినీ, జిల్లా కలెక్టర్ జిల్లా విద్యాధికారి రాము (ఏమ్ టి) శ్రీనివాస్, అమ్మ

ఆదర్శ పాఠశాల చైర్మన్స్ కొనుకటి రాణి, గ్రామ పెద్దలు తల్లిదండ్రులు విద్యార్థులను, పాఠశాల ప్రధానోపాధ్యాయులు మరియు ఉపాధ్యాయులను అభినందించారు. ఈ విద్యార్థులను తీర్చిదిద్దడంలో సహాయ సహకారాలు అందిస్తున్న మహాత్మా హెల్పింగ్ హ్యాండ్స్ అధినేత శ్రీ గంటా రవీందర్ విద్యార్థులను పాఠశాల సిబ్బందిని అభినందించారు. జాతీయ స్థాయిలో గ్వాలియర్ మధ్యప్రదేశ్ లో డిసెంబర్ లో జరగబోయే పోటీలలో పాల్గొననున్నారు.

## విద్యార్థి దశ నుండే శాస్త్రీయ జ్ఞానాన్ని పెంపొందించుకోవాలి

**తొర్రూరు, (నేటి ఫోకస్ న్యూస్)-నవంబర్ 21:**

విద్యార్థి దశ నుండే పిల్లలు శాస్త్రీయంగా ఆలోచిస్తూ తార్కిక, వివేచన జ్ఞానాన్ని పెంపొందించు కోవాలని ప్రముఖ వైద్యులు, లయన్స్ క్లబ్ వ్యవస్థాపకులు డాక్టర్ రాజేందర్ రెడ్డి, తొర్రూరు ఎస్ఐ ఉపేందర్ లు అన్నారు. జనవిజ్ఞాన వేదిక మండల శాఖ అధ్యక్షులలో మండల స్థాయి చెక్కుమికి సైన్స్ సంబరాలను గురువారం పట్టణ కేంద్రంలోని హైస్కూల్ లో నిర్వహించారు. ఈ పోటీలలో మండలంలోని వివిధ ప్రభుత్వ, ప్రైవేట్ పాఠశాల నుండి 19 టీంలు పాల్గొన్నాయి. ఈ సందర్భంగా జెవివి మండల అధ్యక్షులు తాళ్ల పెళ్లి రమేష్ గౌడ్ అధ్యక్షతన జిల్లా ఉపాధ్యక్షులు రాయపెళ్లి యాకయ్య సమన్వయంతో నిర్వహించారు. అనంతరం విజేతులకు బహుమతులు మెమోంటో ప్రశంస పత్రాలు విద్యార్థులకు అందించారు. ఈ సందర్భంగా వారు మాట్లాడుతూ విద్యార్థులు కష్టంగా కాకుండా ఇష్టపడి చదవాలని, ప్రతి ఒక్కరు కూడా చెక్కుమికి రాయి లాగా తారాజువులను వెదజల్లుతూ చీకటిని తొలగించుకుని అజ్ఞానాన్ని తొలగించి జ్ఞానం వైపు అడుగులు వేయాలని అందుకు అక్షరమే సరైన ఆయుధమని అన్నారు. ఎంఈఓ మహంకాళి బుచ్చయ్య మాట్లాడుతూ.. సైన్స్ లేనిది ఈ సమాజం లేదని విద్యార్థి మీ దశ నుండే వివేచన వివక్షనన్ను పెంపొందించుకోవాలని కోరారు. ప్రభుత్వ విభాగం లో తెలుగు మీడియంలో ప్రథమ



స్థానంలో కేజీ బీవీ, ప్రభుత్వ ఇంగ్లీష్ మీడియంలో ప్రథమ స్థానంలో జడ్పిహెచ్ఎస్ కంఠాయపాలెం, ద్వితీయ స్థానంలో జడ్పిహెచ్ఎస్ తొర్రూరు, రెసిడెన్షియల్ విభాగంలో ప్రథమ స్థానంలో టీఎస్ ఎంఎస్ మోడల్ స్కూల్ గుర్తురు, ద్వితీయ స్థానంలో సోషల్ వెల్ఫేర్, ప్రైవేట్ ఇంగ్లీష్ మీడియంలో ప్రథమ స్థానంలో వికాస్ హై స్కూల్, ద్వితీయ స్థానంలో లిటిల్ ఫ్లవర్ హై స్కూల్ విద్యార్థులు బహుమతులు అందుకున్నారు. ఇందులో ప్రథమ స్థానంలో గెలుపొందిన టీమ్ లు ఈనెల 28న జిల్లా స్థాయి మహబూబాబాద్ లో జరిగే చెక్కుమికి

పోటీలలో పాల్గొననున్నట్లు పాల్గొంటారని తెలిపారు. మెమోంటోలను జెవివి మాజీ మండల అధ్యక్షులు కీ.శే కొల్లవజుల చంద్ర శేఖర్ జ్ఞాపకార్థం వారి తండ్రి రాధాకృష్ణమూర్తి అందజేశారు. ఈ కార్యక్రమంలో హెచ్ఎం లు లక్ష్మీనారాయణ, శనిగరం వీరస్వామి, జెవివి జిల్లా ఉపాధ్యక్షులు కొండం వసుందర్, చెక్కుమికి కన్నీనర్ పులి ముత్తిలింగం, కోశాధికారి ఎడ్ల వెంకన్న, బాధ్యులు జ్యోతి, రేణుకా దేవి, లింగమూర్తి, బ్రహ్మానం దరెడ్డి, కొండం జనార్ధన్, ప్రేమలత, చంద్రమౌళి, ఉపాధ్యాయులు విద్యార్థులు తదితరులు పాల్గొన్నారు.

## ప్రమాదవశాత్తు బస్సు కిందపడి బాలుడు మృతి

**జనగామ, (నేటి ఫోకస్ న్యూస్ ప్రతినీధి సైదులు)-నవంబర్ 21:**

కొడకండ్ల మండలంలోని చెరువు ముందు తండాలో రత్న తండాకు చెందిన వంకుడోత్ రమేష్ కుమారుడు శ్రీహాస్ (2) స్కూల్ బస్ కిందపడి ప్రాణాలు కోల్పోయాడు. కుమార్తె బాల యేసు పాఠశాలలో చదువుతోంది. వంకుడోత్ రమేష్ భార్య తన కుమార్తెను స్కూల్ బస్సు ఎక్కించడానికి తన కుమారుడు శ్రీహాస్ తో కలిసి బస్సు వద్దకు వచ్చారు. కూతురిని బస్సు ఎక్కించి, ఆమెతో మాట్లాడుతున్న క్రమంలో శ్రీహాస్ ను తల్లి పక్కన నిలబెట్టుకున్నారు. ఇంతలో తల్లి కూతురికి, బుక్స్, టిఫిన్



బాక్స్, అందిస్తున్న క్రమంలో శ్రీహాస్ బస్సు టైర్ సమీపానికి చేరుకున్నాడు. డ్రైవర్ బస్సును కదలించగానే బాలుడు బస్సు కింద పడిపోయి మరణించాడు. బాలుడు అరవడంతో డ్రైవర్ బస్సును ఆపినప్పటికీ, అప్పటికే శ్రీహాస్ ప్రాణాలు కోల్పోయినట్లు తెలిసింది. ఈ దుర్ఘటనతో తండాలో విషాదఛాయలు అలుముకున్నాయి. ఇది స్కూల్ బస్సులపై జాగ్రత్త గురించి తిరిగి ఆలోచింపజేస్తున్న ఘటనగా నిలిచింది. ఘటన స్థలానికి పోలీసులు ఎస్సై రాజు సృజన కుమార్. ఏఎస్ఐ రమేష్, లు కేసు నమోదు చేసి కేసు నమోదు చేసి దర్యాప్తు చేస్తున్నారు.

## ఫోకస్ న్యూస్ కథనానికి స్పందన

(మొదటిపేజీ తరువాయి..)

నెపం నెట్టుకోవడంతో పాటు అలాగే వదిలి పెట్టడంతో ప్రజలు తీవ్ర ఆసాకర్యానికి లోను కావడంతో ఫోకస్ న్యూస్ దినపత్రిక శాఖల మధ్య సమన్వయ లోపం అనే శీర్షికన బుధవారం వార్తా కథనాన్ని ప్రచురించింది. ఈ కథనం సామాజిక మాధ్యమాల్లో విస్తృతంగా ప్రచారం కావడంతో ప్రజలకు గురవుతున్న ఆసాకర్యం పట్ల సామాజిక మాధ్యమాల్లో వైరల్ అవుతున్న ఫోకస్ న్యూస్ ను ప్రస్తావిస్తూ ఎమ్మెల్యే మేఘారెడ్డి మున్సిపల్ అధికారులను తీవ్రంగా మందలించినట్లు తెలుస్తోంది. ఏది ఏమైనప్పటికీ గురువారం మునిసిపల్ సిబ్బందే క్షేత్ర స్థాయిలో పరిస్థితులను చక్కదిద్దడంతో ఫోకస్ న్యూస్ కథనం పట్ల వార్తాతరేకాలు వ్యక్తం చేశారు.

## వణికిస్తున్న చలి

(నేటి ఫోకస్ న్యూస్),  
మేడ్చల్ మల్కాజ్గిరి కోటపర్తి వేణు:

తెలంగాణలో చలి పులి పంజా విసురుతోంది. రోజు రోజుకు ఉష్ణోగ్రతలు దారుణంగా పడిపోతున్నాయి. గడిచిన రెండు రోజులుగా చలి తీవ్రత మరింత పెరిగింది. కొన్ని చోట్ల 10.5 డిగ్రీలకు దిగువన ఉష్ణోగ్రతలు నమోదవుతున్నాయి. గురువారం రాష్ట్రంలోనే అత్యల్పంగా సిర్సూర్ 10.5 డిగ్రీల సెల్సియస్, పాచ్చెర 11.8 డిగ్రీల సెల్సియస్, కుంటాల 12.6, ర్యాళి 13.1 డిగ్రీల సెల్సియస్ చొప్పున అత్యల్ప ఉష్ణోగ్రతలు నమోదయ్యాయి. నవంబర్ నెలలోనే మును పెన్నదూ లేనివిధంగా కనిష్ట ఉష్ణోగ్రతలు నమోదవుతున్నాయి. తెలంగాణ వ్యాప్తంగా ఉష్ణోగ్రతలు పడిపోతుండటంతో వాతావరణ శాఖ అలర్ట్ జారీ చేసింది. ఆరు జిల్లాల్లో కనిష్ట స్థాయికి ఉష్ణోగ్రతలు పడిపోతున్నట్లు వాతావరణ శాఖ ప్రకటించింది. పెద్దపల్లి, మంచిర్యాల, మెదక్, నిర్మల్, ఆదిలాబాద్, కొమరంభీం ఆసిఫాబాద్, సంగారెడ్డి జిల్లాల్లో కనిష్ట ఉష్ణోగ్రతలు నమోదవుతున్నాయని. ఈ మేరకు ఆరు జిల్లాలకు వాతావరణ శాఖ అధికారులు ఎల్లో అలర్ట్ జారీ చేశారు. మిగతా జిల్లాల్లో 15 డిగ్రీలకు అటు ఇటుగా ఉష్ణోగ్రతలు నమోదు కావచ్చునని వెల్లడించారు. హైదరాబాద్ శివారు ప్రాంతాల్లో 15 డిగ్రీలకు దిగువన ఉష్ణోగ్రతలు నమోదవుతున్నట్లు తెలిపారు.

## కళ్యాణలక్ష్మి షాదీ ముబారక్, ముఖ్యమంత్రి సహాయక నిధి చెక్కులు పంపిణీ

(మొదటిపేజీ తరువాయి..)

జరిగింది. కళ్యాణ లక్ష్మి చెక్కులు 150 షాదీ ముబారక్, 125 ముఖ్యమంత్రి సహాయక నిధి 200 వరకు చెక్కులను లబ్ధిదారులకు అందజేయడం జరిగింది. ఈ సందర్భంగా ఎమ్మెల్యే డాక్టర్ వంశీకృష్ణ మాట్లాడుతూ.. కాంగ్రెస్ పేదల ప్రభుత్వమని, రాష్ట్రంలోని పేద వర్గాలకు కాంగ్రెస్ ప్రభుత్వం అండగా ఉంటుందన్నారు. పేదలకు సంక్షేమ పథకాలు అందించడమే కాంగ్రెస్ ప్రభుత్వ లక్ష్యమని, రాష్ట్రంలో ప్రజా ప్రభుత్వం ఏర్పడిందని గుర్తు చేశారు. ముఖ్యంగా వ్యవసాయాన్ని పండుగ చేయడానికి ప్రభుత్వం కృతనిశ్చయంతో ఉందని, అందులో భాగంగా రైతులకు రుణమాఫీ, రైతుభరోసా, రైతుబీమా, పంటల బీమా పథకాలతో రైతులను ఆదుకుంటుందన్నారు. రైతుల సంక్షేమానికి కాంగ్రెస్ ప్రభుత్వం కట్టుబడి ఉందన్నారు. ఈ కార్యక్రమంలో అధికారులు ప్రజాప్రతినిధులు నాయకులు కార్యకర్తలు, లబ్ధిదారులు ప్రజలు పాల్గొన్నారు.

# డంపింగ్ యార్డ్ను తక్షణమే తొలగించాలి

కేంద్ర రాష్ట్ర ప్రభుత్వాల నుండి వచ్చే నిధులను మంజూరు చేయాలి.

బోర్డు సీఈఓ గా రెండు సంవత్సరాలు పూర్తి చేసుకున్న మధుకర్ నాయక్ కు శుభాకాంక్షలు.

**కంటోన్మెంట్ అసెంబ్లీ కంటెస్టెడ్ ఎమ్మెల్యే ఉప్పలేటి రాజేందర్.**

**ఫోకస్ న్యూస్, సికింద్రాబాద్ కంటోన్మెంట్ నవంబర్ 21:**

కంటోన్మెంట్ నియోజకవర్గం అభివృద్ధి కోసం, కేంద్ర రాష్ట్ర ప్రభుత్వాల నుంచి వచ్చే టి.పి.టి బకాయిలు, సర్వీస్ చార్జీలను, తక్షణమే మంజూరు చేయాలని, కంటోన్మెంట్ అసెంబ్లీ కంటెస్టెడ్ ఎమ్మెల్యే ఉప్పలేటి రాజేందర్ డిమాండ్ చేశారు.



కంటోన్మెంట్ బోర్డు సీఈఓ గా మధుకర్ నాయక్ రెండు సంవత్సరాలు పూర్తి అయిన సందర్భంగా, స్థానిక నాయకులతో కలిసి మధుకర్ నాయక్ ను మర్యాదపూర్వకంగా కలిసి, రాజేందర్ ఘనంగా సన్మానించారు. ఈ సందర్భంగా ఉప్పలేటి రాజేందర్ మాట్లాడుతూ... గత కొన్ని సంవత్సరాలుగా 7వ వార్డులోని డంపింగ్ యార్డ్ ను తొలగించాలని డిమాండ్ చేస్తున్న నిమిత్తుకు సీరెత్తినట్లు వ్యవహరిస్తున్నారని అన్నారు. ఎమ్మెల్యే శ్రీ గణేష్ ప్రత్యేక చొరవ తీసుకొని ప్రజలకు అవసరమయ్యే విధంగా అక్కడ భవనాలను నిర్మించాలని విజ్ఞప్తి చేశారు. కంటోన్మెంట్

నియోజకవర్గానికి ప్రత్యేక ఫండ్ ఇవ్వకపోయినా పర్యాలేదు కానీ, కేంద్రం నుండి 900 కోట్లు సర్వీస్ చార్జీలలో కనీసం 500 కోట్లు తేవాలని, రాష్ట్రం నుండి నుండి వచ్చే 46 కోట్ల టిపిటి నిధులను తీసుకురావాలని కాంగ్రెస్ బిజెపి నాయకులను డిమాండ్ చేశారు. గతంలో దివంగత ఎమ్మెల్యే సాయన్న ఆధ్వర్యంలో ఎలివేటెడ్ కారిడార్ కోసం అఖిలపక్షని ఏర్పాటు చేశారని, ఇప్పుడు పార్టీలకు అతీతంగా ప్రారంభం అవుతున్నందుకు హర్షం వ్యక్తం చేశారు. ఈ కార్యక్రమంలో మల్లేష్ రావు, నరసింహ, సత్యం, శ్రీనివాస్, ప్రవీణ్, శేఖర్, రవికుమార్ పాల్గొన్నారు.



**అంబేద్కర్ కూరగాయల మార్కెట్**

**వద్ద ట్రాఫిక్ అంతరాయం**

**లేకుండా చూడాలి**

**ఎమ్మెల్యే శ్రీ గణేష్ కు, ట్రాఫిక్ పిసిపి శంకర్**

**రాజు లకు ప్రత్యేక ధన్యవాదాలు**

**రిటైల్ మార్కెట్ చైర్మన్ మొక్కుల**

**సత్యనారాయణ**

**ఫోకస్ న్యూస్, ఓల్డ్ బోయ్స్ పల్లి కంటోన్మెంట్ నవంబర్ 21:**

బోయ్స్ పల్లి అంబేద్కర్ మార్కెట్ యార్డ్ రిటైల్ కూరల మార్కెట్ దగ్గర కొంతమంది రోడ్డును ఆక్రమించి వ్యాపారాలు చేయడం వలన, ట్రాఫిక్ కు అంతరాయం కలుగుతుందని, ట్రాఫిక్ పిసిపి శంకర్ రాజు ప్రత్యేక చొరవ తీసుకున్నందుకు, రిటైల్ మార్కెట్ చైర్మన్ మొక్కుల సత్యనారాయణ ప్రత్యేకంగా అభినందనలు తెలిపారు. ఇట్టి విషయంలో ప్రత్యేకంగా సహకరించిన ఎమ్మెల్యే శ్రీ గణేష్ ను మర్యాదపూర్వకంగా కలిసి ధన్యవాదాలు తెలిపారు. ట్రాఫిక్ కు అంతరాయం కలవకుండా రోడ్డుపై వ్యాపారాలు చేయకుండా చూడాలని, ఎమ్మెల్యే శ్రీ గణేష్ ను, పిసిపి శంకర్ రాజు లను కోరారు. ఈ కార్యక్రమంలో కాలనీ ప్రజలు తదితరులు పాల్గొన్నారు.

**నందిని హెయిర్ సెలూన్**

**ప్రారంభించిన చింత ప్రభాకర్**

**తనయుడు చింత సాయినాథ్**

**ఫోకస్ న్యూస్ ప్రతినిధి ( స్టేట్ కోఆర్డినేటర్ బామిని రఘుపతి )నవంబర్ ::21**



సదాశివపేట పట్టణంలో నందిని హెయిర్ సెలూన్ ను ప్రారంభించిన బిజెఎస్ రాష్ట్ర నాయకులు చింత సాయినాథ్.

ఈ సందర్భంగా చింత సాయినాథ్ మాట్లాడుతూ యువత వ్యాపార రంగంలో రాణించాలని స్పష్టతతో ఉపాధిని ఎంచుకోవాలన్నారు. యువత తలుచుకుంటే ఎంతటి వ్యాపార రంగంలోనైనా విజయం సాధిస్తారన్నారు. నందిని హెయిర్ సెలూన్ యజమాని బాలరాజును చింత సాయినాథ్ అభినందించడం జరిగింది. ఈ కార్యక్రమంలో మార్కెట్ కమిటీ మాజీ వైస్ చైర్మన్ శ్రీధర్ రెడ్డి, మున్సిపల్ కోఆర్డినేట్ సభ్యుడు కళింపల్లే, 23వ వార్డు మాజీ కౌన్సిలర్ ఎగమామిడి అనంతమ్మ, నరసింహారెడ్డి, శ్యామల రాజేందర్, శ్రీనివాస్, నక్కల రాజు, ఆబిద్, మహమూద్ బాలరాజు కుటుంబ సభ్యులు పాల్గొన్నారు.

**18 వ మహాపేట పూజ మహాత్మ్యవ ఆహ్వాన కరపత్రికను పులిమామిడి రాజుకు అందించిన బత్తుల అనిల్ గురు స్వామి**

**ఫోకస్ న్యూస్ ప్రతినిధి ( స్టేట్ కోఆర్డినేటర్ బామిని రఘుపతి ) నవంబర్ :21**



సదాశివపేట పట్టణంలోని శ్రీ అయ్యప్ప స్వామి దేవాలయం ఆలయ ప్రాంగణంలో అనిల్ గురుస్వామి నిర్వహించేటటువంటి 18వ మహా పడిపూజ మహాత్మ్యవ కార్యక్రమానికి రాష్ట్ర కాంగ్రెస్ నాయకులు పులిమామిడి రాజును ముఖ్య అతిథిగా ఆహ్వానించడం జరిగింది. ఈ పడిపూజ కార్యక్రమం తేది : 24-11-2024 ఆదివారం రోజున సాయంత్రం 6:30 నిమిషాల కు ప్రారంభించబడుతుందని వారు తెలియజేశారు. ప్రతి సంవత్సరం కార్తీక మాసంలో ఈ అయ్యప్ప దీక్షలను చేపడతామని, దీక్ష అనంతరం ప్రతి స్వామి కూడా తన ఇరుముడితో శబరిమలకు వెళ్లి అయ్యప్ప స్వామిని దర్శించుకుంటారని వారు తెలియజేశారు. కావున నేను నిర్వహించేటటువంటి ఈ 18వ మహా పడిపూజ కార్యక్రమానికి వివిధ గ్రామాలలో మరియు మండలాలలో మరియు స్థానికంగా గాని, అయ్యప్ప మాలను ధరించినటువంటి గురుస్వాములు, కన్య స్వాములు, కత్తి స్వాములు, గంట స్వాములు, గదా స్వాములు మరియు భక్తులందరూ పెద్ద సంఖ్యలో విచ్చేసి పడిపూజ మహాత్మ్యవాన్ని విజయవంతం చేసి, మేము ఏర్పాటు చేసే ఆతిథ్యాన్ని స్వీకరించాలని అనిల్ గురుస్వామి కోరడం జరిగింది. ఇట్టి కార్యక్రమంలో సిద్ధు స్వామి, అభి స్వామి, రాగం అనిల్ స్వామి, మరియు పి. ఎం. ఆర్ యువసేన నాయకులు తాలెల్ రాము, బోయిని రమేష్, నల్ల ఆనంద్, అఖిల్, నరేష్, మనోజ్, సోమ శంకర్ మొదలగు వారు పాల్గొన్నారు.

# కిషన్ రెడ్డిని విమర్శించే అర్హత రేవంత్ రెడ్డికి లేదు

**-బిజెపి జిల్లా అధ్యక్షులు డి. నారాయణ.**

**ఫోకస్ న్యూస్, నవంబర్ 21:**

భారతీయ జనతా పార్టీకి చెందిన కేంద్ర మంత్రి కిషన్ రెడ్డిని విమర్శించే స్థాయి ముఖ్యమంత్రి రేవంత్ రెడ్డికి లేదని బిజెపి జిల్లా అధ్యక్షులు డి.నారాయణ అన్నారు. గురువారం లక్ష్మీ కృష్ణ గార్డెన్ లో ఏర్పాటుచేసిన విలేకరుల సమావేశంలో ఆయన మాట్లాడారు.

ఈ సందర్భంగా ఆయన మాట్లాడుతూ ప్రజా కవి కాళోజి చెప్పినట్లు ప్రాంతం వాడు మోసం చేస్తే పాతిపెట్టాలంటే మొదటగా తెలంగాణ ద్రోహి రేవంత్ రెడ్డిని పాతి పెట్టాలని అన్నారు. తెలంగాణ ఉద్యమకారులపై తుపాకీ ఎత్తిన బుద్దర్ ఖాన్ రేవంత్ రెడ్డికి బిజెపి రాష్ట్ర అధ్యక్షులు జి.కిషన్ రెడ్డి గురించే మాట్లాడే అర్హత లేదని రాష్ట్ర సాధనకై పోరుయాత్ర చేసి పార్లమెంటులో బిల్లు పాస్ కావాలని నిరాహారదీక్ష చేస్తే రేవంత్ రెడ్డి సమైక్యాంధ్ర భజన చేస్తూ పూటకోపార్టీ మారిన అవకాశవాది అని తెలంగాణ రక్తపిశాచి సోనియా గాంధీ కాళ్లు పట్టుకొని ముఖ్యమంత్రి అయ్యారని తీవ్రంగా విమర్శించారు.

తెలంగాణ ఇస్తామని టిఆర్ఎస్ తో జట్టు కట్టి పడేళ్లు అధికారం అనుభవించారని ప్రతిపక్ష బిజెపి పార్టీ అధికారంలోకి వస్తే 100 రోజుల్లో రాష్ట్ర ఏర్పాటుకు హామీ ఇవ్వడంతో భయపడ్డ కాంగ్రెస్ తెలంగాణ బిల్లును తీసుకువచ్చిందని 1300 మంది విద్యార్థుల ఆత్మ బలిదానం చేసుకుంటే ఆ



చితిమంటలపై చలికాచుకున్న పార్టీ కాంగ్రెస్ అని సోనియా కాళ్లు కడగాల్సింది కాంగ్రెస్ పార్టీ కార్యకర్తలు రేవంత్ రెడ్డి అని దుయ్యబట్టారు.తెలంగాణ రాష్ట్ర ఏర్పాటుకు ప్రధానమంత్రి నరేంద్ర మోదీ ఏనాడు అడ్డుపడలేదని రాష్ట్ర అభివృద్ధికై 13 లక్షల కోట్లు నిధుల లెక్కలను కేంద్ర మంత్రి కిషన్ రెడ్డి రాష్ట్ర ప్రజలకు పవర్ పాయింట్ ప్రజెంటేషన్ ఇచ్చారని రేవంత్ రెడ్డి 6 గ్యురెంటీలు అమలు చేయలేక అవాకులు చవాకులు పేలుతున్నారని ఇచ్చిన వాగ్దానాలు నిలుపుకోకపోతే కాంగ్రెస్ పార్టీకి ఏ విధంగా కర్రు కాల్చి వాత పెట్టాలో రాష్ట్ర ప్రజలు నిర్ణయించుకున్నారని గుర్తు చేశారు. స్థానిక సంస్థల ఎన్నికలు నిర్వహించే దమ్ము ధైర్యం రేవంత్ రెడ్డికి లేదని ఏడాది కాలమైన మంత్రివర్గ విస్తరణ చేయలేని దద్దమ్మ రేవంత్ రెడ్డి అని విమర్శించారు. భారతీయ జనతా పార్టీ గురించి నరేంద్ర మోదీ గురించి విమర్శిస్తే భారతీయ జనతా పార్టీ కార్యకర్తలు తగిన గుణపాఠం చెబుతారని హెచ్చరించారు. కార్యక్రమంలో బిజెపి రాష్ట్ర కౌన్సిల్ సభ్యులు మున్నూరు రవీందర్ సర్పంచ్ ల సంఘం మాజీ రాష్ట్ర అధ్యక్షులు మెంటే పల్లి పురుషోత్తం రెడ్డి జిల్లా ప్రధాన కార్యదర్శి అక్కిల రామన్ గౌడ్ జిల్లా అధికార ప్రతినిధి, మీడియా ఇన్చార్జి పెద్దిరాజు తదితరులు పాల్గొన్నారు.

# ఘనంగా ప్రపంచ మత్స్య కార్మికుల దినోత్సవం

**జిల్లా ఉపాధ్యక్షుడు**
**పులుగుజ్జు వెంకన్న**
**నేటి భాగ్యలక్ష్మి న్యూస్ ప్రతినీధి సైదులు నవంబర్ 21**

గోవిందరావుపేట మండల కేంద్రంలో ప్రపంచ మత్స్య కార్మికుల దినోత్సవం ఘనంగా జరుపుకోవడం జరిగింది. పసా గోవిందరావుపేట చలువాయి ముచ్చాపూర్ గ్రామాలలో జెందావిప్పరణలు చేయడం జరిగింది. అనంతరం మత్స్య పారిశ్రామిక సహకార సంఘం జిల్లా ఉపాధ్యక్షులు పులుగుజ్జు వెంకన్న మాట్లాడుతూ దేశవ్యాప్తంగా మత్స్యకారులందరూ నవంబర్ 21 వందగు దినోత్సవం గా జరుపుకోవడం జరుగుతుంది. మత్స్యకారుల అభివృద్ధి కోసం అనేక సంక్షేమాలు ప్రవేశపెట్టాలని మత్స్య అభివృద్ధిని పెంపొందించాలని మైదాన ప్రాంతంలోని చెరువులు కుంటలను అభివృద్ధి పరచాలని ముదిరాజులకు ప్రత్యేక కార్పొరేషన్ ద్వారా వెయ్యి



కోట్ల నిధులు మంజూరు చేయాలని తెలంగాణ మత్స్య శాఖకు 3000 కోట్ల నిధులు బడ్జెట్లో కేటాయించాలని జీవో ఎంఎస్ నెంబర్ 74 జీవో ఎంఎస్ నెంబర్ 98 జీవో ఎంఎస్ నెంబర్ 4 మొత్తం ఆరు జీవలను అమలుపరుస్తూ చెరువు కుంటలు మత్స్య సంపదపై పూర్తి హక్కులు ముదిరాజులకు జెస్త లకు గంగపుత్రులకు మాత్రమే

చట్టపరమైన ఆదేశాలు ఇవ్వాలని కోరుతూ 50 సంవత్సరాలు నిండిన మత్స్యకారునికి పెన్షన్ సౌకర్యం కల్పించాలని ముదిరాజులను బిసి-డి నుంచి బీసీ ఏ కుమార్తాలని డిమాండ్ చేస్తూ రేవంత్ రెడ్డి కామారెడ్డి సభలో బీసీ డిక్షరేషన్ లో మొదటి అంశం బిసి రిజర్వేషన్ మీద మాట్లాడారు ముదిరాజుల స్థితిగతులు తెలిసినా రేవంత్ రెడ్డి జనాభా దామాషా ప్రకారం మా వాటా మాకు కేటాయించగలరని కోరుతున్నాము చాప పిల్లల పంపిణీలో దళారి వ్యవస్థకు తావు లేకుండా వచ్చే సంవత్సరం ఏప్రిల్ మే మాసంలోనే సంఘాల అకౌంట్లోనే నగదు బదిలీ చేయాలని అప్పుడే మత్స్యకారులు అభివృద్ధి చెందే విధంగా ముందస్తుగా చేప పిల్లలు తెచ్చుకొని చెరువుల కుంటల్లో పోసుకుంటారని విన్నవించుకుంటున్నాం ఈ కార్యక్రమంలో వద్దులే మల్లయ్య కక్కు సాంబయ్య పులి గుజ్జు సురేష్ కక్కు సుమన్ మెట్టం సాంబయ్య బండి సదయ్య బండి మల్లేశం రేగుల లక్ష్మయ్య కౌంటర్ కిరణ్ జి రమేష్ గోనెల రాజ్ కుమార్ యాకయ్య సాంబయ్య పాల్గొన్నారు.



## భారతీయ జనతా పార్టీ క్రియాశీల సభ్యత్వ ముఖ్య సమావేశం

**నేటి భాగ్యలక్ష్మి న్యూస్ ప్రతినీధి ( స్టేట్ కోఆర్డినేటర్ బామిని రఘుపతి) నవంబర్ : 21**

భారతీయ జనతా పార్టీ సంగారెడ్డి జిల్లా పటాన్చెరు నియోజకవర్గం తెల్లూపూర్ మున్సిపాలిటీ జిల్లా అధ్యక్షురాలు గోదావరి అంజి రెడ్డి గారి ఆధ్వర్యంలో తెల్లూపూర్ మున్సిపల్ అధ్యక్షులు శంషాబాద్ రాజు అధ్యక్షతన ముఖ్యానాయకులతో క్రియాశీల సభ్యత్వాల నమోదు గురించి ముఖ్య సమావేశం నిర్వహించడం జరిగింది...

## సమత సైనిక్ దళ 100 సంవత్సరాల వేడుకను జయప్రదం చేయండి

**(నేటి భాగ్యలక్ష్మి న్యూస్) ప్రతినీధి మాగి ముఖేష్ బోనకల్**

సమతా సైనిక్ దళ జాతీయ కమిటీ ఆదేశాల మేరకు 26 నవంబర్ 2024 నా రాజ్యాంగ ఆమోద దినోత్సవ కార్యక్రమము %౬% సమతా సైనికులు స్థాపించి వంద సంవత్సరాలు అయిన సందర్భంగా ఆంధ్రప్రదేశ్ రాజధాని అయిన విజయవాడ నగరంలో గాంధీనగర్ ప్రెస్ క్లబ్ లో ఉదయం 11 గంటల నుండి సాయంత్రం 6 గంటల వరకు కార్యక్రమం జరుగును. ఈ కార్యక్రమమునకు ముఖ్య అతిథులు సమతా సైనిక్ దళ జాతీయ కమిటీ ఉమేష్ సింగ్ గౌతమ్, జాతీయ ముఖ్య పోషకులు జాతీయ అధ్యక్షులు అశోక్ సాగర్, యాస్సాల్ సింగ్, జాతీయ ఉపాధ్యక్షులు రాజ్ కుమార్ గౌతమ్, జాతీయ కోశాధికారి సిపిబి రాష్ట్ర కార్యదర్శి కే రామకృష్ణ, రైలు పోక భాస్కర రావు, మేకల విజయలక్ష్మి, నేషనల్ సెక్రటరీ అండ్ సౌత్ ఇండియా ఇన్చార్జ్, ఏను పోగు నాగేశ్వరరావు సమతా సైనిక్ దళ ఆంధ్రప్రదేశ్ స్టేట్ అధ్యక్షుడు, పాపగంటి సుధాకర్ ఎస్ డి రాష్ట్ర అధ్యక్షులు,

నల్లగట్ల హనుమయ్య ఎస్ ఎస్ డి కృష్ణజిల్లా అధ్యక్షులు, తోటపల్లి మహేష్ ఎస్ ఎస్ డి రాష్ట్ర సెక్రటరీ, కరీం మధు ఎస్ ఎస్ డి ఎస్సీఆర్ జిల్లా అధ్యక్షులు, కారుపాటి వివిఎస్

ఎస్ ఎస్ డి ఎస్సీఆర్ జిల్లా ఉపాధ్యక్షులు, చిట్టూరి ప్రభాపతి

ఎస్ఎస్ డి మహిళా అధ్యక్షురాలు, బుడుగు స్వామియేలు ఎస్ ఎస్ డి రాష్ట్ర కమిటీ సభ్యులు, గుడిమెట్ల పద్మ ఎస్ ఎస్ డి మండల అధ్యక్షురాలు, గొర్రెపాటి మరియుమ్మ ఎస్ ఎస్ డి మహిళా ఉపాధ్యక్షులు,

నారాపొంగు సైదులు ఎస్ ఎస్ డి ఖమ్మం జిల్లా అధ్యక్షులు, ఇరుగు జానేసు ఎస్ ఎస్ డి బోనకల్ మండల అధ్యక్షులు, మొండితోక స్వాతి

ఎస్ ఎస్ డి ఎస్ సి ఆర్గనైజర్, జి అప్పలరాజు సోషలిస్ట్ కూటమి రాష్ట్ర అధ్యక్షులు, ఎస్.కె జాన్ పాషా సోషలిస్ట్ కూటమి రాష్ట్ర ఉపాధ్యక్షులు, పొదిలి వెంకట్రావు సోషలిస్ట్ కూటమి రాష్ట్ర అధికార ప్రతినీధి, మేక విజయలక్ష్మి నేషనల్ సెక్రటరీ అండ్ సౌత్ ఇండియా ఇన్చార్జ్, బోనకల్ ఎస్ ఎస్ డి మండల ఉపాధ్యక్షుడు మంద నాగరాజు, ఎస్ ఎస్ డి మండల కార్యదర్శి మాగి ముఖేష్ తదితరులు పాల్గొంటారు.

## ప్రపంచ మత్స్యకారులను ఘనంగా అవతర దినోత్సవం వేడుకలు


**ముదిరాజ్ సంఘం అధ్యక్షులు**
**శంకరబోయిన యాకయ్య**
**తొర్రూరు (నేటి భాగ్యలక్ష్మి న్యూస్) నవంబర్ 21**

ప్రపంచ మత్స్యకారుల ఘనంగా అవతర దినోత్సవ వేడుకలు జరిగాయి. తొర్రూరు మున్సిపాలిటీలో ముదిరాజ్ సంఘం అధ్యక్షులు శంకరబోయిన యాకయ్య అధ్యక్షతన జెందా ఆవిష్కరించారు. ఈ సందర్భంగా ఆయన మాట్లాడుతూ.. ఎన్నో ఏళ్లుగా చెరువులను నమ్ముకుంటూ జీవనాన్ని సాగిస్తున్న మత్స్యకారులను ప్రభుత్వం విస్మరించిందని, ఎలాంటి సహాయ సహకారాలు అందడం లేదని, మత్స్యకారులను బీసీ డి నుండి బీసీ ఏ లోకి మార్చి మత్స్యకారులను ఆడుకోవాలని డిమాండ్ చేశారు. ఎన్నో ఏళ్ల పాటు ఈ

కులవృత్తిలో జీవనం కొనసాగిస్తున్న మాకు గత ప్రభుత్వంలో 100 శాతం చేప పిల్లలను సబ్సిడీలు రూపంలో వదలడం జరిగింది. ఈ ప్రభుత్వంలో 50 శాతం కూడా చేప పిల్లలను సబ్సిడీ రూపంలో వదలకపోవడానికి గల కారణం ఏంటో ఈ ప్రభుత్వం చెప్పాల్సిన అవసరం ఉంది. ఈ వృత్తిని నమ్ముకొని కష్టా, నష్టాలను అనుభవిస్తున్న మత్స్యకారులకు ప్రభుత్వం ఒక దారి చూపాలని. ముదిరాజ్ లకు ప్రత్యేక కార్పొరేషన్ ఏర్పాటు చేయాలని డిమాండ్ చేశారు. ఈ కార్యక్రమంలో ముదిరాజ్ సంఘం ఉపాధ్యక్షులు గంధం చంద్రమూర్తి, కార్యదర్శి అలువాల రాము, డైరెక్టర్లు రెడ్డబోయిన రవి, అలువాల సోమయ్య, బాపబోయిన యాకయ్య, బాద ఉప్పలయ్య, శంకరబోయిన ఉప్పలయ్య, రెడ్డబోయిన మహేష్, కుల పెద్దలు, మహిళలు పాల్గొన్నారు.

## భారత మార్క్సిస్టు కమ్యూనిస్టు పార్టీలో లో చేరికలు

**కేసముద్రం (నేటి భాగ్యలక్ష్మి న్యూస్) నవంబర్ 21**

మండలంలోని పెనుగొండ శివారు మర్రితండా లో గురువారం ఎంసిపిబి మండల కన్వీనర్ మర్రిపల్లి మొగిలి, జాబోత్ బిచ్చానాయక్ ఆధ్వర్యంలో ఎంసిపిబి పార్టీలో 50 మంది చేరారు. ఈ సందర్భంగా వారికి ఎంసిపిబి పార్టీ కండువాను ఎంసిపిబి మండల కన్వీనర్ మర్రిపల్లి మొగిలి కప్పి పార్టీలోకి ఆహ్వానించారు. ఈ సందర్భంగా



ఎంసిపిబి మండల కన్వీనర్ మర్రిపల్లి మొగిలి మాట్లాడుతూ... పేద, బడుగు, బలహీన వర్గాల ఆశాజ్యోతి ఆయన దివంగత నేత, నర్సంపేట మాజీ ఎమ్మెల్యే మర్రికాయల ఓంకార్ కృషితో ఈ ప్రాంతంలో అనేకమంది గిరిజనులకు పోడు భూములకు పట్టా పాస్ పుస్తకాలు వచ్చాయని తెలిపారు. ఓంకార్ పై ఉన్న అభిమానంతో తమ పార్టీలో గిరిజనులకు చేరుతున్నట్లు తెలిపారు. పోడు రైతులు, పేదల పక్షాన నిలబడి ఎంసిపిబి పోరాటం చేస్తుందని చెప్పారు. మర్రితండాకు చెందిన వాంకుడోత్ మొగిలి, వాంకుడోత్ రాంజీ, వాంకుడోత్ వెంకన్న, బానోత్ శ్రీను, జాబోత్ వీరు, బోడ శంకర్, ఆంగోత్ బావుసింగ్, వాంకుడోత్ శ్రీను, భూక్య మంగ్య, వాంగుడోత్ శ్రీను, భూక్య రెడ్డా తదితరులు పార్టీలో చేరినట్లు ఆయన తెలిపారు.

## లంచం తీసుకుంటూ ఏసీబీకి చిక్కిన అవినీతి తిమింగలం

**నేటి భాగ్యలక్ష్మి న్యూస్ ప్రతినీధి సైదులు నవంబర్ 21**


మహబూబాబాద్ జిల్లా కలెక్టర్ కార్యాలయంలో అవి నీతి అధికారి ఎసిబి కి చిక్కింది. ఆర్టిబి ద్వారా సమాచారం కోరిన బాధితుని వద్ద 20 వేలు లంచం అడిగి తీసు కుంటుండగా అవినీతి నిరోధక శాఖ అధికారులు ఉచ్చు బిగించి అవినీతి తిమింగిలన్ని పట్టు కున్నారు. వివరాల్లోకి వెళితే జిల్లా కలెక్టరేట్ లోని వజ్రా సర్వే రికార్డుల శాఖ లో డ్రాఫ్ట్స్ గాహణ్యోతి శర్మ భాయ్ పాస్ చేస్తున్నారని బాధితుడు వరంగల్ కి చెందిన కార్టీక్ గుండ్రతిమిడుగు రెవిన్యూ పరిధిలో 2, 1/2 ఎకరాల హజీరా మిహానుగోలుచేయగా దానికి సంబంధించిన డ్రాఫ్ట్ కాపీ అడుగగా టి పా కింద హజీరా వేలు హజీరా పాయలు కట్టారు. 20 వేల రూపాయలు తనకు ఇస్తేనే డ్రాఫ్ట్ మ్యూజ్ ఇస్తానని డిమాండ్ చేయడం తో ఏసీబీ నీ ఆశ్రయించి. డిఎస్పీ సాయిలు సిబి లు రాజు, రఘు లు పాల్గొని బాధితున్ని 20 వేల రూపాయలు ఇస్తుండగా పట్టుకున్నారు. సదరు ఉద్యోగి ఉద్యోగుల సంఘం ప్రతినీధి గా వుంటూ ఇలాంటి అవినీతి చేయడం తో ఇదేమి పద్ధతి అని ముక్కున వేలేసుకుంటున్నారని మిగతా ఉద్యోగులు ఈమె కాక ఇంకా చాలా మంది అవినీతి పాల్పడే ఉద్యోగులు కలెక్టరేట్ లో తిష్ట వేసి కుర్చుంటున్నారని గుసగుసలు వినిపిస్తున్నాయి.